

CABINET

Cofnodion cyfarfod Hybrid a gynhaliwyd ar 16 Ionawr, 2025.

Mae'r Agenda ar [gael yma](#).

Mae recordiad y cyfarfod ar [gael yma](#).

Yn Bresennol: Y Cynghorydd L. Burnett (Cadeirydd); Cynghorwyr B.E. Brooks, R.M. Birch, G. John, S.D. Perkes, S. Sivagnanam, E. Williams a M.R. Wilson.

Hefyd yn bresennol: Y Cynghorydd Dr. I.J. Johnson.

C232 CYHOEDDIAD –

Dechreuodd yr Arweinydd drwy roi gwybod am rai materion cadw tŷ a dywedodd fod y cyfarfod yn cael ei ffrydio'n fyw, ei recordio ac y byddai'n cael ei lanlwytho i wefan Cyngor Bro Morgannwg cyn gynted ag y bo'n ymarferol ar ôl y cyfarfod.

C233 DATGANIADAU BUDDIANT –

Ni dderbyniwyd unrhyw ddatganiadau buddiant.

C234 CYLLIDEB GYCHWYNNOL 2025/26 A CHYNLLUN ARIANNOL TYMOR CANOLIG 2025/26 I 2029/30 CYNIGION AR GYFER YMGYNGHORI (AG/BA) (CRAFFU – I GYD) –

Cyflwynodd yr Arweinydd yr adroddiad er mwyn cyflwyno cynigion cyllideb y Cyngor ar gyfer ymgynghori â thrigolion, rhanddeiliaid eraill a Phwyllgorau Craffu'r Cyngor.

Roedd yn ofynnol i Awdurdodau Lleol osod cyllideb gytbwys yn dilyn cyfnod ymgynghori pedair wythnos ar y cynigion a fyddai hefyd yn cael eu hystyried gan Bwyllgorau Craffu'r Cyngor gyda'r dasg o adrodd yn ôl i'r Cabinet.

Parhaodd y Cyngor i fod yr ail Gyngor isaf o ran ariannu y pen o'r boblogaeth yng Nghymru a gwariodd yn sylweddol uwch na'i asesiad anghenion fformiwla tybiannol ar gyfer Addysg a Gwasanaethau Cymdeithasol. Y Cyngor oedd â'r trydydd gwariant isaf y pen o holl Siroedd Cymru a meincnodwyd gwariant ar gyfer pob gwasanaeth ac eithrio Addysg ar lefel isel neu isel iawn. Roedd y Dreth Gyngor hefyd yn isel gyda Threth Gyngor 2024/25 ar 5.63% yn is na chyfartaledd Cymru, ond gyda'r argyfwng costau byw parhaus nid oedd yn rhywbeth y ceisiodd yr Awdurdod fynd i'r afael ag ef yn y flwyddyn gyfredol.

Roedd y gyllideb yn cael ei datblygu ochr yn ochr â Chynllun Corfforaethol newydd 2025-30 a oedd yn allweddol i ddyrannu adnoddau.

Roedd cynghorau ledled Cymru a Lloegr yn profi pwysau ariannol sylweddol ar draws Gofal Cymdeithasol Plant ac Oedolion, cyllid ysgolion yn enwedig Anghenion Dysgu Ychwanegol (ADY), dyfarniadau cyflog a Thrafnidiaeth o'r Cartref i'r Ysgol. Roedd Llywodraeth newydd San Steffan yn cydnabod y pwysau hynny ac roedd Cyllideb ffafriol y DU ddiwedd mis Hydref 2024 ac yna setliad ffafriol o 3.3% ym mis Rhagfyr 2024, er ei fod yn is na chyfartaledd Cymru.

Parhaodd Cyngor Bro Morgannwg i lobïo am fwy o gyllid ar gyfer 2025/26 gan gynnwys fel rhan o ymweliad gan Ysgrifennydd y Cabinet dros Dai a Llywodraeth Leol ac ym Mhwyllgor Cyllid y Senedd, gyda phwyslais ar lawr cyllido.

Cafodd cyfran gynyddol o adnoddau'r Cyngor ei derbyn flwyddyn ar ôl blwyddyn gan Ysgolion a Gofal Cymdeithasol, 68% yn 2023/24, 70% yn 2024/25 a chododd i 71% yn y cynigion cychwynnol ar gyfer 2025/26. Cyfeiriodd yr Arweinydd at Dabl 3 o fewn paragraff 1.38 o'r adroddiad ynghylch gwariant net ar gyfer 2024/25 a oedd yn dangos canran y gwahanol feysydd gwariant o fewn y Cyngor, gan dynnu sylw at y ffaith bod Gwasanaethau Cymdogaeth Eraill ac Adfywio a Chynllunio yn cyfrif am 2% ac 1% o wariant cyffredinol y Cyngor ac roeddent yn fwy tebygol o fod yr hyn yr oedd trigolion yn meddwl bod gwariant y Cyngor yn ymwneud ag ef.

Ar hyn o bryd modelwyd y Dreth Gyngor ar gynydd o 6.9% ar gyfer 2025/26 a byddai'n cael ei thrafod yn helaeth drwy'r broses Graffu a byddai'n cael ei hailystyried pe bai cyllid ychwanegol ar gael i ostwng neu fuddsoddi mewn gwasanaethau. Roedd yr Arweinydd yn edrych ymlaen at drafod ail-lunio mentrau o fewn gwahanol wasanaethau o fewn y sgysiau Craffu hynny hefyd oherwydd mewn cyferbyniad â'r blynyddoedd blaenorol cafodd bron i hanner y bwch ei fodloni o ail-lunio. Gall unrhyw un gofrestru i siarad am gynigion cyllideb ddrafft y Cyngor yn Craffu fel rhan o'r cyfnod ymgynghori pedair wythnos gyda thrigolion a grwpiau eraill.

Cyfeiriodd yr Arweinydd at gyhoeddi Atodiad D Diwygiedig i'r adroddiad a oedd yn nodi'r ffioedd a'r taliadau, lle'r oedd y cynnydd canrannol ar gyfer y ffioedd a'r taliadau yn y golofn olaf yn cael ei gynrychioli'n flaenorol fel degol yn hytrach na chanran, ac roedd wedi'i gywiro. Roedd gwall teipograffig ym mharagraff 2.22 o'r adroddiad a ddylai ddatgan eiddo Band D yn hytrach na Band B, ac roedd Tabl 12 ym mharagraff 2.87 o'r adroddiad yn cynnwys hafalnod anghywir.

Dywedodd y Cynghorydd Wilson fod y sefyllfa sy'n wynebu'r Cyngor yn heriol ac yn un sy'n wynebu nifer o awdurdodau yng Nghymru. Roedd materion demograffig i'w hystyried, gyda chynnydd yng ngwariant y Gwasanaethau Cymdeithasol ar gyfer y rhai sy'n byw yn hirach ag anghenion iechyd mwy cymhleth. Roedd yn bwysig cofio bod llawer o'r gwasanaethau a ddarperir yn wasanaethau statudol ac yn dod â risg os nad ydynt yn cael eu hariannu. Roedd ei Bortffolio ei hun o Wasanaethau Cymdogaeth ac Adeiladu eisoes yn denau ac yn wynebu heriau. Parhaodd yr Awdurdod i fod yn ymrwymedig i amddiffyn preswylwyr agored i niwed ac roedd yn edrych ymlaen at glywed gan y cyhoedd yn ystod ystyriaeth Craffu ar y cynigion.

Dywedodd y Cynghorydd John fod yna sylweddoliad bod pobl yn ei chael hi'n anodd a'i bod yn gobeithio y gellid gostwng canran y Dreth Gyngor yn amodol ar gefnogaeth bellach gan Lywodraeth Cymru.

Dyweddod y Cyngorydd Birch er ei bod yn braf gweld bod Bro Morgannwg yn gallu gwario uwchlaw'r cyfartaledd ar addysg, roedd mwy o blant yn cyflwyno anghenion mwy cymhleth oedd angen sylw. Roedd hi'n edrych ymlaen at yr ymgynghoriad gyda'r cyhoedd a'r Pwyllgorau Craffu ac yn gobeithio bod yr adroddiad yn ei gwneud yn glir beth oedd y gyllideb yn cael ei gwario arno ac nid dim ond ffocws ar wasanaethau gweladwy.

Dyweddod yr Arweinydd fod angen i'r Cyngor gyfathrebu'n well graddfa lawn y gwasanaethau statudol ac anstatudol a ddarparwyd gan y Cyngor, gan gynnwys darparu addysg i blant, cefnogaeth i'r boblogaeth oedrannus neu bobl ifanc, agored i niwed a chartrefi i bobl oedd eu hangen.

Roedd hwn yn fater i'r Weithrediaeth benderfynu arno.

Ar ôl i'r Cabinet ystyried yr adroddiad, y camgymeriadau teipograffig y cyfeiriwyd atynt a'r holl faterion a goblygiadau ynddynt

PENDERFYNWYD –

- (1) BOD sefyllfa ariannol wedi'i diweddarau'r Cyngor fel y nodwyd yn yr adroddiad yn cael ei nodi.
- (2) BOD y rhagdybiaethau cyllid a gwariant diwygiedig, ynghyd â'r cynigion ail-lunio ac arbedion drafft yn cael eu cymeradwyo, a bod yr adroddiad a'r atodiadau yn cael eu cyfeirio at Bwyllgorau Craffu i'w hystyried a'u trafod, gyda holl safbwyntiau'r Pwyllgorau yn cael eu cyfeirio i'w graffu yng nghyfarfod y Pwyllgor Craffu Adnoddau a Pherfformiad Corfforaethol ac i ymateb cyfansawdd gael ei ddatblygu a'i gyfeirio'n ôl at gyfarfod y Cabinet ar 27 Chwefror 2025 .
- (3) BOD y cynigion ail-lunio ac arbedion fel y disgrifiwyd yng nghorff yr adroddiad a'r atodiad yn cael eu cymeradwyo a'u cyhoeddi ar gyfer ymgynghori fel y disgrifiwyd yng nghorff yr adroddiad.
- (4) BOD y ffioedd a'r taliadau a nodir yn Atodiad D i'r adroddiad yn cael eu cymeradwyo ar gyfer ymgynghori, gydag awdurdod dirprwyedig i gytuno ar daliadau ffilm y gellir eu trafod i'w cymeradwyo ar lefel Prif Swyddog yn y Gyfarwyddiaeth Lle.
- (5) BOD y lefel sylfaenol o bwysau ariannol heb ei chynnwys yn y cynigion, yn fwyaf nodedig ariannu dyfarniadau cyflog yn llawn yn cael ei nodi.
- (6) BOD awdurdod dirprwyedig yn cael ei roi i'r Prif Weithredwr mewn ymgynghoriad â'r Arweinydd Gweithredol a'r Aelod Cabinet dros Berfformiad ac Adnoddau i ymateb i setliad drafft Llywodraeth Cymru o fewn yr amserlenni ymgynghori.
- (7) BOD y defnydd o'r weithdrefn frys yn cael ei gytuno fel y nodir yn adran 15.14 o gyfansoddiad y Cyngor i gyfeirio'r adroddiad fel y disgrifir yn Penderfyniad (2) i'w ystyried cyn gynted â phosibl a sicrhau y gallai'r Cyngor ymateb i setliad drafft Llywodraeth Cymru o fewn amser ac yn unol â Phenderfyniad (5).

Rhesymau dros y penderfyniadau

- (1) Roedd yn bwysig bod y Cabinet yn cael gwybod am sefyllfa ariannol tymor canolig y Cyngor yn rheolaidd.
- (2) Roedd craffu yn rhan hanfodol o'r broses o osod y gyllideb ac roedd yn bwysig dilysu'r rhagdybiaethau cyllid ac arbedion ac roedd y cynigion arbedion yn realistig ac yn gyraeddadwy ac ni fyddent yn achosi unrhyw effeithiau anfwriadol.
- (3) Sicrhau ymgynghoriad eang ar y cynigion arbedion.
- (4) Sicrhau yr ymgynghorwyd ar yr ffioedd a'r taliadau yn eang cyn eu cynnwys yn y gyllideb ddrafft ar 27 Chwefror i'w cymeradwyo, ffioedd a thaliadau fod yn swyddogaeth y Cabinet.
- (5) Sicrhau bod y Cabinet yn ymwybodol bod gwaith ar waith i reoli a lliniaru'r pwysau hynny ond eu bod serch hynny yn risg ariannol sylweddol.
- (6) Galluogi'r Cyngor i ddarparu ymateb cadarn i ymgynghoriad setliad drafft Llywodraeth Cymru.
- (7) Sicrhau y gellid cyflwyno adroddiad Cynigion Ymgynghori Cyllideb Gychwynnol 2025/26 a Chynllun Ariannol Tymor Canolig 2025/26 i 2029/30 i'r Cabinet ar 27 Chwefror, 2025 i'w ystyried a'i gymeradwyo a sicrhau y gallai'r Cyngor ymateb i ymgynghoriad Llywodraeth Cymru ar y setliad drafft.

C235 CYNIGION RHAGLEN GYFALAF DRAFFT 2025/26 I 2029/30 (AG/BA) (CRAFFU – I GYD) –

Cyflwynodd yr Arweinydd yr adroddiad i gael cymeradwyaeth ar gyfer y Cynigion Rhaglen Gyfalaf Drafft ar gyfer 2025/26 i 2029/30 fel y gellir eu cyflwyno i Bwyllgorau Craffu ar gyfer ymgynghori, cyn i'r Cynigion Cyfalaf terfynol gael eu cyflwyno i'r Aelodau ym mis Chwefror 2025.

Cyhoeddodd Llywodraeth Cymru (LIC) setliad dros dro 2025/26 Cyllid Cyfalaf Cyffredinol (CCC) ym mis Rhagfyr 2024, ond ni chafwyd unrhyw arwydd pellach gan Lywodraeth Cymru ar hyn o bryd ac felly yn cymryd y byddai lefel y cyllid cyfalaf yn cael ei gwastatáu ar £7.606m o 2026/27 ymlaen, ac yna byddai'n parhau'n gyson am weddill cyfnod y rhaglen.

Cafodd crynodeb o'r rhaglen ar gyfer y cyfnod o bum mlynedd ei gynnwys ym mharagraff 2.8 yr adroddiad gyda chyfanswm gwerth cynlluniau cyfalaf dros y pum mlynedd nesaf sef £399.7m.

O ystyried y lefel uchel o risg i'r Cyngor sy'n gysylltiedig â rhai o'r cynlluniau a gyflwynwyd, y dull gweithredu angenrheidiol oedd mai dim ond y cynlluniau hynny sydd â'r flaenoriaeth gorfforaethol a/neu'r risg uchaf y gellid eu dilyn. Roedd Tabl 1 ar dudalen 2 yr adroddiad yn cynnwys crynodeb o'r Rhaglen Gyfalaf bum mlynedd

gan y Gyfarwyddiaeth gyda Thabl 10 ar dudalen 11 yr adroddiad yn manylu ar y ceisiadau cyfalaf y cynigiwyd eu hariannu.

Gofynnir i'r Pwyllgor Craffu adolygu'r cynigion drafft a gwneud unrhyw argymhellion i'r Cabinet erbyn 27 Chwefror, 2025. Gofynnir i reolwyr ailedrych ar y cynlluniau a argymhellir yn y cynigion terfynol drafft cyn eu cyflwyno i'r Cabinet a'r Cyngor i gadarnhau costau terfynol a phroffiliau gwario.

Dywedodd yr Arweinydd fod y Rhaglen Gyfalaf wedi bod yn llwyddiant i'r Cyngor dros y blynyddoedd diwethaf ac ers 2014 roeddent naill ai wedi ail-adeiladu neu ailfodelu deg Ysgol Gynradd, pum Ysgol Uwchradd a dwy Ysgol Addysg Arbennig, gyda Sant Richard Gwyn ac Ysgol Iolo Morgannwg ill dau wedi'u cynllunio. Roedd dros 80% o'r gwariant adeiladu a chyflogaeth is-gontractwr ar y cynlluniau hynny wedi dod o Gymru ac roedd 50% o'r gweithlu wedi dod o'r cod post.

O ran Datblygu Tai, arddangosodd y rhaglen arbennig Nadolig Gavin and Stacey ddiweddar adfywiad Ynys y Barri, adfywiad y Pwmpdy, adfywio'r Goodsheds, y ganolfan Trafnidiaeth a'r twnnel disgo ar Hood Road, i gyd fel lleoliadau a ddarparwyd ers 2014 boed gan y Cyngor yn uniongyrchol neu mewn partneriaeth ag eraill.

Cyfeiriodd y Cynghorydd Wilson at Atodiad 2 i'r adroddiad mewn perthynas â'r arian a ddyrannwyd i barcio fflyd sydd wedi cysylltu ag arbedion refeniw o amcangyfrif o £350k y flwyddyn fel enghraifft o fuddsoddi i gynilo a cheisio mynd i'r afael â'r argyfwng hinsawdd drwy Brosiect Sero. Roedd hefyd yn falch o weld buddsoddiad parhaus mewn ysgolion Fictoraidd a fyddai, dros amser, yn lleihau'r gwariant ar waith atgyweirio. Diolchwyd i swyddogion am eu gwaith i drefnu a darparu'r cynlluniau hynny. Cytunodd yr Arweinydd nad oedd sôn am y Cynllun Adnewyddu Asedau ar gyfer ysgolion mor aml ag y dylent ac roedd yn rhaid i'r tîm sy'n cydlynu'r cynlluniau hynny weithredu o fewn ffenestri penodol o amser yn ystod gwyliau'r ysgol.

Roedd hwn yn fater i'r Pwyllgor Gwaith ei benderfynu.

Cabinet, ar ôl ystyried yr adroddiad a'r holl faterion a goblygiadau sydd ynddo

PENDERFYNWYD –

- (1) BOD y Rhaglen Gyfalaf ddrafft ar gyfer 2025/26 i 2029/30 yn cael ei chyflwyno ar gyfer ymgynghori â'r holl Bwyllgorau Craffu.
- (2) BOD yr adroddiad a'r atodiadau yn cael eu cyfeirio at y Pwyllgorau Craffu i'w hystyried a'u trafod a bod unrhyw argymhellion Pwyllgorau Craffu yn cael eu trosglwyddo i'r Pwyllgor Craffu Perfformiad Corfforaethol ac Adnoddau, fel y Pwyllgor Craffu arweiniol, er mwyn i'w barn gael ei hanfon at y Cabinet.
- (3) BOD, yn amodol ar Benderfyniadau (1) a (2), ailbroffilio Gwaith Sefydlogi Llethr Tirlithriad Marina Penarth a'r Rhaglen Gwella Tai yn cael ei gymeradwyo yn unol â'r Cynllun Busnes Tai fel y nodir ym mharagraffau 2.31 a 2.39 yr adroddiad.

- (4) BOD y gyllideb Adnewyddu Asedau Addysg gwerth £2m wedi'i dyrannu fel y nodir yn Atodiad 1 i'r adroddiad yn cael ei chymeradwyo.
- (5) BOD y defnydd o'r weithdrefn frys fel y nodwyd yn adran 15.14 o Gyfansoddiad y Cyngor yn cael ei gytuno i gyfeirio'r adroddiad fel y disgrifiwyd ym Mhenderfyniad (2) i'w ystyried cyn gynted â phosibl.

Rhesymau dros y penderfyniadau

- (1) Ymgynghori â'r Aelodau ar y Rhaglen Cyfalaf ar gyfer 2025/26 i 2029/30.
- (2) Rhoi gwybod i'r Cabinet am sylwadau'r Pwyllgorau Craffu cyn gwneud cynnig ar y Rhaglen Gyfalaf.
- (3) Adlewyrchu'r rhaglen waith ar gyfer Gwaith Sefydlogi Llethr Tirlithriad Marina Penarth a'r Cynllun Busnes Tai.
- (4) Caniatáu cynnal cynlluniau adnewyddu asedau yn 2025/26.
- (5) Sicrhau y gellid cyflwyno adroddiad Cynigion Rhaglen Gyfalaf 2025/26 i 2029/30 Drafft i'r Cabinet ar 27 Chwefror, 2025 i'w ystyried a'i gymeradwyo.

C236 ADRODDIAD MONITRO CYNLLUN CYFLAWNI BLYNYDDOL: PERFFORMIAD CHWARTER 2 2024/25 (AG/BA) (CRAFFU – I GYD) –

Cyflwynodd yr Arweinydd yr adroddiad i gyflwyno canlyniadau perfformiad chwarter 2 ar gyfer y cyfnod rhwng 1 Ebrill 2024 a 30 Medi 2024 wrth gyflawni ymrwymadau Cynllun Cyflawni Blynyddol 2024/25 y Cyngor fel sy'n cyd-fynd ag Amcanion Lles y Cynllun Corfforaethol.

Roedd un o'r trafodaethau parhaus yn parhau i fod yn gydbwysedd y manylion yn y cynlluniau adrodd gan fod ganddynt swyddogaeth reoleiddio, ond roedd angen i'r cyhoedd fod ar gael hefyd. Cafodd unrhyw feysydd i'w gwella eu cynnwys yn y crynodeb, yn ogystal â meysydd datblygu a gweithgarwch sy'n dod i'r amlwg a meysydd sy'n peri pryder sy'n dod i'r amlwg, e.e. pwysau cyllidebol yn cael effaith ar feysydd gwaith penodol fel Canolfannau Cymunedol.

Roedd Adroddiad Monitro'r Cynllun Cyflawni Blynyddol eisoes wedi bod i bob un o'r pum Pwyllgor Craffu a nododd y canlyniadau perfformiad a'r cynnydd tuag at gyflawni ymrwymadau Cynllun Cyflawni Blynyddol 2024/25 a nododd y camau unioni i'w cymryd i fynd i'r afael â phum maes tanberfformio ac i fynd i'r afael â'r heriau allweddol a nodwyd o fewn cylch gwaith y Pwyllgor.

Cynigiodd yr Arweinydd drydydd Argymhelliad i ddiolch i'r Pwyllgorau Craffu am eu hystyriaeth o'r mater gan fod trafodaeth fanwl wedi bod ac er na ddychwelwyd argymhellion uniongyrchol, cafwyd trafodaeth lawn ar yr Adroddiad Perfformiad, y cytunwyd arno.

Dywedodd y Cyngorydd John fod yna benderfyniadau oedd angen eu gwneud ynglŷn â Chanolfannau Cymunedol, ac fe gytunodd yr Arweinydd fod hynny'n sgwrs angenrheidiol a fyddai'n cynnwys y rhai sy'n rhedeg canolfannau cymunedol.

Dywedodd y Cyngorydd Perkes ei bod yn ffodus bod y Cyngor wedi bod mewn sefyllfa i adeiladu tai cymdeithasol i drigolion lleol sydd angen cartrefi o ansawdd da, o safon uchel ac ynni effeithlon yn ogystal ag ôl-osod tai hŷn er mwyn bodloni Safonau Tai Ansawdd Cymru. Roedd Ysgrifennydd y Cabinet wedi ymweld ag eiddo ar Hayeswood Road a'r datblygiad newydd ar safle Clinig Colcot, yn ogystal â'r eiddo a addaswyd ar gyfer Cam 2 yn Holm View.

Cyfeiriodd y Cyngorydd Wilson at dudalennau 148-149 o Atodiad B a oedd yn dangos y gwaith datgarboneiddio sy'n cael ei wneud fel rhan o Brosiect Sero a ddangosodd pa mor dda y gweithiodd y Cyngor ar draws Adrannau, a diolchodd i'r Swyddogion am eu gwaith i gyflawni ar gyfer trigolion lleol.

Dywedodd y Dirprwy Arweinydd er bod heriau parhaus yn bwysig nodi bod y Cyngor yn cyflawni, yn aml mewn partneriaeth ag eraill megis sefydliadau'r Trydydd Sector fel rhan o gydweithio ar faterion fel Teithio Llesol a Chyllid Ffyniant Gyffredin a gafodd effaith ar gymunedau. Cytunodd yr Arweinydd fod llawer o brosiectau wedi'u cyflawni mewn partneriaeth ag eraill ac roedd y Cyngor yn ddiolchgar am y berthynas adeiladol honno.

Roedd hwn yn fater i'r Pwyllgor Gwaith ei benderfynu.

Cabinet, ar ôl ystyried yr adroddiad a'r holl faterion a goblygiadau sydd ynddo

PENDERFYNWYD –

(1) BOD canlyniadau perfformiad chwarter 2 a'r cynnydd tuag at gyflawni ymrwymadau Cynllun Cyflawni Blynyddol 2024/25 fel sy'n cyd-fynd ag Amcanion Lles Cynllun Corfforaethol y Cyngor yn cael eu nodi.

(2) BOD safbwyntiau ac argymhellion y Pwyllgorau Craffu mewn perthynas â pherfformiad chwarter 2 yn cael eu nodi a bod y camau adfer a nodwyd yn cael eu cymeradwyo fel y sail i fynd i'r afael â meysydd o danberfformio ac i fynd i'r afael â'r heriau allweddol a nodwyd.

(3) BOD diolch yn cael ei estyn i Aelodau'r Pwyllgor Craffu am eu trafodaethau llawn a manwl ynghylch yr adroddiad perfformiad.

Rhesymau dros y penderfyniadau

(1) Sicrhau bod y Cyngor yn dangos yn glir y cynnydd a oedd yn cael ei wneud tuag at gyflawni ei ymrwymadau yng Nghynllun Cyflawni Blynyddol 2024/25 gyda'r nod o wneud gwahaniaeth cadarnhaol i fywydau dinasyddion Bro Morgannwg.

(2) Sicrhau bod y Cyngor yn asesu ei berfformiad yn effeithiol yn unol â'r gofyniad i fodloni gofynion perfformiad y Cyngor fel yr amlinellir yn Neddf Llywodraeth Leol ac Etholiadau (Cymru) 2021 ac yn adlewyrchu gofyniad Deddf Llesiant Cenedlaethau'r

Dyfodol (Cymru) 2015 ei fod yn amlhau i'r eithaf ei gyfraniad at gyflawni'r nodau lles ar gyfer Cymru.

(3) Galluogi Pwyllgorau Craffu i ystyried yr adroddiad yn llawn.